

Opinjoni tal-Kumitat Ekonomiku u Soċjali Ewropew dwar il-“Il-promozzjoni ta’ dieti tajbin għas-saħha u sostenibbli fl-UE”

(Opinjoni fuq inizjattiva proprja)

(2019/C 190/02)

Relatur: **PeterSCHMIDT**

Deċiżjoni tal-Assemblea Plenarja	12.7.2018
Bażi legali	Artikolu 29(2) tar-Regoli ta’ Proċedura Opinjoni fuq inizjattiva proprja
Sezzjoni kompetenti	Sezzjoni Speċjalizzata għall-Agricoltura, l-Iżvilupp Rurali u l-Ambjent
Adottata fis-sezzjoni	31.1.2019
Adottata fil-plenarja	20.2.2019.
Sessjoni plenarja Nru	541
Riżultat tal-votazzjoni (favur/kontra/astensjonijiet)	183/7/5

1. Konklużjonijiet u rakkomandazzjonijiet

1.1. L-Opinjoni tal-KESE dwar “Politika komprensiva dwar l-ikel fl-UE”, adottata f’Diċembru 2017, irrakkomandat approċċ aktar integrat għall-ikel fl-UE. Id-dieti tajbin għas-saħha u sostenibbli jirrapprezentaw “pilastru” importanti ta’ politika dwar l-ikel bħal din, peress li għandna bżonn urġenti li norjentaw id-dieti tagħna biex intejbu – mhux naghmlu l-hsara – is-saħha tal-ekosistemi u tal-pubbliku u l-vitalità tat-territorji rurali.

1.2. Wasal iż-żmien biex tiġi aċċellerata bidla fundamentali, u l-evidenza hija b’saħħitha u qed tiżdied. Il-KESE jenfasizza li issa hemm momentum politiku f’politiki bħad-Deċennju ta’ Azzjoni fuq in-Nutrizzjoni tan-NU, l-implimentazzjoni tal-Għanijiet ta’ Żvilupp Sostenibbli tan-NU, il-Ftehim ta’ Pariġi dwar it-Tibdil fil-Klima u l-proposti l-godda dwar il-futur tal-Politika Agrikola Komuni. Hemm ukoll evidenza xjentifika dejjem akbar dwar il-ħtieġa urġenti li nittrasformaw is-sistemi tal-ikel tal-Ewropa u globali, pereżempju f’rapporti mill-IPCC, mill-Kummissjoni EAT-Lancet, mill-Kumitat dwar is-Sigurtà Alimentari Dinjija u l-InterAcademies Partnership ⁽¹⁾. Fl-aħħar iżda mhux l-anqas, hemm domanda b’saħħitha mis-soċjetà ċivili (eż. mill-koalizzjoni li għet stabbilita bis-saħha tal-proċess ta’ IPES Food), rikonoxximent min-negozji tar-responsabbiltajiet tagħhom li jgħinu fit-tibdil (eż. dwar il-hela ta’ ikel, l-ekonomija ċirkolari, it-tnaqqis tal-obeżità, il-protezzjoni tal-bijodiversità, it-tishih kulturali, eċċ.) u azzjoni fl-livell regionalu u munici-pali, pereżempju permezz tal-Patt ta’ Milan dwar il-Politika Urbana tal-Ikel, il-“Projets Alimentaires Territoriaux” fi Franza u t-tmexxija tal-ibliet dinjin C40 ⁽²⁾.

1.3. Il-KESE jagħraf u jappoġġja l-inizjattivi eżistenti mill-Kummissjoni biex tippromovi dieti tajbin għas-saħha u sostenibbli, pereżempju l-inkluzjoni ta’ dispożizzjonijiet fl-aħħar proposta ta’ riforma tal-PAK biex tittejjeb ir-reazzjoni tal-agrikultura tal-UE għat-talbiet soċjetali għall-ikel u għas-saħha, inkluzjoni tal-ikel sikur, nutrittiv u sostenibbli, il-hela ta’ ikel u l-benessri tal-annimali ⁽³⁾. Madankollu, ma hemmx approċċ ikkoordinat għal dawn l-inizjattivi.

⁽¹⁾ <http://www.interacademies.org/48945/Global-food-systems-are-failing-humanity-and-speeding-up-climate-change>.

⁽²⁾ <https://www.c40.org/>.

⁽³⁾ COM(2017) 713 final.

1.4. Il-kumplessità tan-nisġa ikel-sahha-ambjent-soċjetà tehtieg' approċċ aktar komprensiv dwar id-dieti, mhux biss b'rabta mal-imġiba tal-konsumaturi. Biex jiġu pprovduti koeżjoni u skop kondiviż, il-KESE jitlob l-iżvilupp ta' Linji Gwida godda dwar Dieti Sostenibbli, li jqisu d-differenzi kulturali u ġeografici bejn u fi hdan l-Istati Membri. Is-sempliċi tnaqqis tal-użu ta' riżorsi fil-produzzjoni u fit-tibdil tal-ingredjenti ma jsarrafx f'dieti ahjar jew aktar tajbin għas-sahha.

1.5. Linji Gwida godda dwar Dieti Sostenibbli jkunu ta' għajjnuna biex tinholoq direzzjoni aktar ċara għall-irziezet, għall-proċessuri, għall-bejjiegha bl-immnut u għas-servizz tal-ikel. L-industrija agroalimentari tkun tibbenefika minn "qafas" ġdid biex tipproduċi, tip-proċessa, tqassam u tbiġh ikel aktar tajjeb għas-sahha u sostenibbli bi prezz aktar ġust.

1.6. Il-KESE jitlob il-holqien ta' Grupp ta' Esperti biex jiffirma linji gwida dwar dieti sostenibbli madwar l-Ewropea fi żmien sentejn. Dan għandu jinkludi korpi professjonali u xjentifiċi rilevanti mix-xjenzi dwar in-nutrizzjoni, is-sahha pubblika, l-ikel, l-ambjent u s-soċjetà. Il-KESE lest jikkontribwixxi għall-hidma ta' Grupp ta' Esperti bħal dan biex jipprovdi l-kontribut ta' organizzazzjonijiet tas-soċjetà ċivili, b'mod partikolari permezz tal-Grupp ta' Studju Temporanju tiegħu dwar Sistemi Sostenibbli tal-Ikel.

1.7. Il-KESE jtenni l-importanza tal-investiment fl-edukazzjoni dwar dieti sostenibbli sa minn età bikrija, biex iż-żgħażaġh ikunu megħjuna japprezzaw il-"valur tal-ikel". Trid tingħata attenzjoni speċjali għall-gruppi vulnerabbli, speċjalment in-nies b'introjti baxxi.

1.8. Il-KESE jenfasizza li approċċ komuni Ewropew ta' tikkettar tal-ikel li jirrifletti l-Linji Gwida dwar Dieti Sostenibbli jtejjeb it-trasparenza u jiskoraġġixxi l-użu ta' materja prima rħisa għalxejn li hija kemm hażina għas-sahha kif ukoll insostenibbli (eż. xahmijet trans, żejt tal-palma u zokkor eċċessiv). Il-konsumaturi jkunu jibbenefikaw minn estensjoni għat-tikkettar tal-ikel, biex jiġu inkluzi l-aspetti ambjentali u soċjali. Dan ikun ta' għajjnuna biex l-ghazliet tal-konsumaturi jiġu xprunati lejn għazliet aktar tajbin għas-sahha u sostenibbli.

1.9. Minbarra li jgħinu lis-settur kummerċjali, il-Linji Gwida dwar Dieti Sostenibbli jipprovdu wkoll kriterji komuni u ċari għall-użu fl-akkwist pubbliku. L-Ewropa tehtieg' li l-ikel ikun fil-qalba ta' Akkwist Pubbliku Ekoloġiku (APE). F'dan il-kuntest, il-KESE jitlob l-adozzjoni b'urġenza tar-reviżjoni tal-kriterji tal-UE dwar l-APE għall-ikel u għas-servizzi tal-catering.

1.10. Id-dritt tal-kompetizzjoni ma għandux ikun ostaklu għall-iżvilupp ta' Linji Gwida dwar Dieti Sostenibbli. Ir-regoli għandhom jiġu adattati biex jgħinu l-ekonomija lokali minflok ma jxekklu s-sostenibbiltà. Sabiex jiżgura distribuzzjoni ahjar tal-valur miżjud għall-partijiet ikkonċernati fil-katina tal-provvista tal-ikel, il-KESE jilqa' l-possibbiltà introdotta għas-setturi mir-riforma tal-2013 tar-Regolament dwar l-OKS, li tippermetti lill-organizzazzjonijiet interprofessjonali biex jinnotifikaw il-ftehimiet tagħhom biex jiżiedu l-istandards tas-sostenibbiltà ta' prodotti għall-Kummissjoni Ewropea għal ikklierjar skont ir-regoli dwar il-kompetizzjoni. Il-prodotti li jiġu magħmula b'mod aktar sostenibbli f'termini ta' standards ambjentali, saħha tal-annimali u tal-kwalità, jistgħu jippermettu lill-operaturi fil-katina tal-provvista tal-ikel biex jiksbu prezzijiet ahjar. Diskussjonijiet qabel in-notifika mal-Kummissjoni jistgħu jgħinu lill-organizzazzjonijiet interprofessjonali jiffurmaw kwalunkwe notifika futura possibbli.

1.11. Il-KESE jishaq li l-firxa shiha ta' għodod tal-governanza pubblika għandhom jitqiesu bhala strumenti tal-politika biex jiġu sko-raġġiti l-produzzjoni u l-konsum ta' prodotti tal-ikel mhux tajbin għas-sahha u jiġu promossi drawwiet alimentari tajbin għas-sahha. L-ispejjeż esternalizzati tad-dieti insostenibbli huma piż "moħbi" fuq is-soċjetà, l-ekonomija u l-ambjent li jridu jitnaqqsu jew jiġu internalizzati. Il-KESE jitlob strateġiji tal-politika xierqa biex jiġu implimentati linji gwida dwar dieti sostenibbli, li jiffukaw b'mod partikolari fuq il-kobenefiċċji għall-bdiewa u għan-negozji.

1.12. L-Ewropa tghożż id-dritt tal-konsumatur għal informazzjoni preċiża. Jekk nixtiequ li l-ghazliet tal-ikel tajjeb għas-sahha u sostenibbli jsiru n-norma u l-ehfef għażla, l-Ewropa tehtieg' sett ta' kriterji miftuħ u msejjes fuq l-evidenza, pereżempju permezz ta' Linji Gwida miftiehma dwar Dieti Sostenibbli.

2. Introduzzjoni

2.1. Fl-Opinjoni fuq inizjattiva proprja tiegħu dwar "Il-kontribut tas-soċjetà ċivili għall-iżvilupp ta' politika komprensiva dwar l-ikel fl-UE" adottata f'Diċembru 2017 (NAT/711), il-KESE talab l-iżvilupp ta' politika komprensiva dwar l-ikel fl-UE, bl-għan li jiġu pprovduti dieti tajbin għas-sahha minn sistemi alimentari sostenibbli, li l-agrikoltura tintrabat ma' servizzi tan-nutrizzjoni u tal-eko-sistema, u li jiġu żgurati ktajjen ta' provvista li jissalvagwardjaw is-sahha pubblika għal kull qasam tas-soċjetà Ewropea (*). Biex jiġu ssodisfati dawn l-għanijiet, iridu jiġu kkoordinati miżuri ta' politika kemm min-naha tal-provvista kif ukoll min-naha tad-domanda. Dan ifisser li d-disponibbiltà u l-affordabbiltà tal-ikel permezz tal-produzzjoni sostenibbli tal-ikel iridu jiġu kkoordinati wkoll b'aktar aċċess u l-awtonomizzazzjoni tal-konsumaturi biex jagħzlu dieti tajbin għas-sahha u b'toġhma tajba. Din l-Opinjoni fuq inizjattiva proprja għandha l-għan li tindirizza d-dieti tajbin għas-sahha u sostenibbli bhala wiehed mill-pilastru ewlenin ta' politika komprensiva tal-UE dwar l-ikel.

(* OJ C129, 11.4.2018, p. 18.

2.2. Il-momentum politiku biex jiġu diskussi dieti tajbin għas-saħha u sostenibbli huwa kbir:

- Skont l-aħħar rapport bit-titolu State of Food Insecurity in the World (SOFI) (L-Istat tal-Insigurtà tal-Ikel fid-Dinja) ⁽⁵⁾ ippreżentat f'Ottubru 2018 fil-Kumitat dwar is-Sigurtà Alimentari Dinjija, kien hemm żieda fil-guħ madwar id-dinja għat-tielet sena konsekuttiva. In-numru assolut ta' nies li jbatu minn nuqqas ta' nutrizzjoni żdied għal kważi 821 miljun fl-2017, minn madwar 804 miljun fl-2016. L-obeżità fost l-adulti sejra għall-aġar ukoll. Aktar minn adult minn kull 8, jew aktar minn 672 miljun, fid-dinja, huma obezi. Il-pandemija globali tal-obeżità qed issehh bi spejjeż ekonomiċi enormi – kważi 3 % tal-PDG globali, ekwivalenti għall-ispejjeż tat-tippij u għall-konsegwenzi tal-konflitti armati. Anki fl-Ewropa, nofs il-popolazzjoni għandha piż żejjed u 20 % ibatu mill-obeżità.
- In-NU ddikjarat li dan huwa d-Deċennju ta' Azzjoni għan-Nutrizzjoni, fejn irrikonoxxiet il-htieġa li s-sistemi tal-ikel jifasslu mill-gdid sabiex jinkisbu dieti aktar tajbin għas-saħha u nutrizzjoni mtejba. Il-Bord ta' Esperti ta' Livell Għoli tal-Kumitat dwar is-Sigurtà Alimentari Dinjija kompla jenfasizza din l-ambizzjoni fir-rapport tiegħu ta' Settembru 2017 ⁽⁶⁾. L-FAO u l-Organizzazzjoni Dinjija tas-Saħha bħalissa qed jaħdmu fuq definizzjoni ġdida ta' dieti tajbin għas-saħha u sostenibbli, u qed jippjanaw konsultazzjoni internazzjonali f'Marzu 2019 biex janalizzaw in-natura multidimensjonali tas-sostenibbiltà tad-dieti.
- In-nutrizzjoni għandha rwol ċentrali fil-kisba tal-iżvilupp sostenibbli u l-Aġenda shiha tal-2030, b'mod partikolari biex tiżgura l-aċċess min-nies kollha għal ikel sikur, sustanzjuż u suffiċjenti s-sena kollha u biex ittemm kull forma ta' malnutrizzjoni sal-2030 (Għan 2) kif ukoll tiżgura hajjet f'saħħithom u tippromovi l-benesseri għal kulhadd f' kull età (Għan 3). Għaldaqstant, l-implimentazzjoni tal-SDGs toffri opportunità biex jinbidlu x-xejriet ta' konsum u ta' produzzjoni tal-ikel b'mod aktar sostenibbli u tajjeb għas-saħha.
- Il-kisba tal-oġġettivi tal-Ftehim ta' Pariġi dwar it-tibdil fil-klima wkoll tehtieġ trasformazzjoni profonda tas-sistema alimentari, u r-rapport speċjali tal-IPCC adottat f'Ottubru 2018 ikkonferma b'mod xjentifiku l-htieġa għal azzjoni klimatika urġenti ⁽⁷⁾.
- Fil-livell tal-UE, ir-riforma tal-PAK tirrappreżenta opportunità biex jiġu promossi produzzjoni aktar sostenibbli u dieti tajbin għas-saħha, jekk tagħmel prodotti sustanzjużi bħall-frott, il-haxix u prodotti tal-halib faċilment disponibbli għaċ-ċittadini tal-UE.
- Anke l-Kumitat tar-Regġuni dan l-aħħar adotta Opinjoni dwar "Inċentivi lokali u reġjonali għall-promozzjoni ta' dieti sani u sostenibbli" ⁽⁸⁾.
- Il-Grupp Internazzjonali ta' Esperti dwar Sistemi Alimentari Sostenibbli (IPES Food) daqt se jippreżenta r-rapport tiegħu dwar "Politika Komuni tal-Ikel" fl-UE, li se jkun jinkludi wkoll rakkomandazzjonijiet konkreti dwar dieti tajbin għas-saħha u sostenibbli.

2.3. Il-gvernijiet tal-bliet (u komunitajiet territorjali) qed isiru atturi importanti fit-trawwim ta' sistemi alimentari aktar sostenibbli. Permezz ta' azzjoni integrata u bejn diversi dipartimenti, il-bliet qed ilaqgħu flimkien diversi partijiet ikkonċernati biex ifasslu politiki dwar l-ikel li jindirizzaw problemi urġenti relatati mal-ikel (bħall-insigurtà tal-ikel u l-obeżità), iżda fl-istess hin jgħinu biex isolvu problemi aktar mifruxa, li jinkludu sfidi ambjentali, inugwaljanzi soċjali u l-faqar. Il-Patt ta' Milan dwar il-Politika Urbana tal-Ikel, iffirmat minn aktar minn 180 belt minn madwar id-dinja, u li jkopri 450 miljun abitant, ⁽⁹⁾ huwa stadju importanti f'dan il-kuntest.

⁽⁵⁾ Ir-Rapport tal-2018 State of Food Insecurity in the world (SOFI) (L-Istat tal-Insigurtà tal-Ikel fid-Dinja): <http://www.fao.org/state-of-food-security-nutrition/en/>.

⁽⁶⁾ HLPE, 2017. Sistemi tan-nutrizzjoni u alimentari.

⁽⁷⁾ http://www.ipcc.ch/news_and_events/pr_181008_P48_spm.shtml.

⁽⁸⁾ Opinjoni tal-KiR Skeda informattiva, Inċentivi lokali u reġjonali għall-promozzjoni ta' dieti sani u sostenibbli.

⁽⁹⁾ <http://www.milanurbanfoodpact.org/>.

2.4. Minbarra l-momentum politiku, hemm ukoll l-urgenza xjentifika dejjem akbar li tiġi indirizzata din il-kwistjoni, kif spjegat ukoll fil-Kapitolu 3.

3. L-impatti ta' dieti mhux tajbin ghas-saħħa u insostenibbli

3.1. L-ghażla tad-dieta għandha hafna impatti, kemm tajbin kif ukoll hżiena. L-Ewropej jehtiegu appogg biex inaqqsu l-impatti dan-nużi mid-dieta u jiggwadanjaw l-aspetti pożittivi. L-idea antika li nimmiraw semplicement għal biżżejjed provvista tal-ikel m'għadhiex politika adegwata. Jehtieġ li nikkunsidraw kif jiġi prodott u kkonsmat l-ikel u x'inhuma l-impatti fit-tul kif ukoll dawk immedjati. Il-mod kif jieklu l-konsumaturi Ewropej għandu konsegwenzi mhux intenzjonati fuq it-tniġġis (eż. imballaġġ tal-plastik li jintuża darba), il-klima, is-saħħa, il-bijodiversità u aktar. Dawn l-impatti jxekklu l-futur u jehtiegu tibdil f'kif nieklu u nikkonsmaw. Il-ktajjen tal-provvista tal-ikel, mir-razzett sar-ristorant, jehtieġ li jirċievu sinjali differenti ta' politika. Ix-xjenza bdiet tiddefinixxi mill-ġdid x'inhom dieta tajba ghas-seklu 21: dieti sostenibbli minn sistemi alimentari sostenibbli. Issa l-politika jehtieġ li tindirizza din l-isfida.

3.2. L-impatt tad-dieta fuq is-saħħa pubblika

Id-dieta hżiena huma l-kawzi ewlenin ta' mwiet prematuri u ta' mard evitabbli fl-Ewropa. Is-saħħa hija r-responsabbiltà tal-Istati Membri, u l-Kummissjoni Ewropea primarjament tiffacilita l-iskambju tad-data u tal-informazzjoni. Madankollu, l-UE għandha l-potenzjal li ttejjeb il-fehim tal-konsumaturi dwar l-importanza tal-konsum ta' dieta sostenibbli ghas-saħħa. Ta' kull sena, fl-UE jmutu b'mod prematur 550000 ruh f'età lavorattiva minhabba mard li ma jittexid (NCDs). L-NCDs qabzu l-mard li jittiehed bhala l-kawza ta' mwiet prematuri madwar id-dinja. Issa l-NCD jirrapprezentaw l-akbar spejjeż tal-kura tas-saħħa fl-Istati Membri, li kull sena jiswew lill-ekonomiji tal-UE EUR 115-il biljun, jew 0.8 % tal-PDG annwali, skont l-OECD⁽¹⁰⁾. Theddida kbira ghas-saħħa pubblika futura hija t-tifrix tar-reżistenza għall-antimikrobiċi (AMR)⁽¹¹⁾. Ghalkemm il-Kummissjoni u r-Regjun Ewropew tal-WHO ħadu pożizzjonijiet tajbin u b'saħħithom rigward l-AMR, jehtieġ li jitwettaq sforz akbar biex jitnaqqas l-użu tal-antimikrobiċi fl-irziezet tal-UE, u biex tiġi evitata l-importazzjoni ta' lahmijiet minn pajjiżi terzi li jużaw antibiotiċi profilattici.

3.3. L-impatt tad-dieta fuq is-soċjetà

Id-dieta hija kemm indikatur importanti ta' inugwaljanzi soċjali, kif ukoll xprunatur tagħhom. In-nies b'introjti baxxi fl-Ewropa jieklu dieti aghar, u jesperjenzaw mard aghar u aktar bikri relatat mad-dieta. Iz-żoni b'anqas introjtu għandhom anqas kapacità tal-akkwist minn dawk aktar komdi. Nies b'introjti baxxi jieklu dieti aktar ristretti, u jikkonsmaw anqas frott u hxejjex. Il-prodotti tal-ikel xahmin, milhin, b'hafna zokkor u "ultraproċessati" jinstabu aktar spiss fid-dieta tagħhom, semplicement għaliex huma orhos.

3.4. L-impatt tad-dieta fuq il-kultura u l-psikoloġija

L-Ewropa hija popolari għat-tradizzjonijiet kulinari varji u rikki tagħha. Ghalkemm l-UE għamlet hafna biex tipproteġi l-ikel ta' interess speċjali u lokali permezz tal-iskemi Denominazzjoni ta' Oriġini Protetta (DOP), Indikazzjoni Ġeografika Protetta (IGP), u Speċjalità Tradizzjonali Garantita (STG)⁽¹²⁾, l-integrazzjoni tal-ikel issir bil-mod, peress li l-proċessuri jespandu l-produzzjoni biex ibaxxu l-ispejjeż u jsibu swieq godda. L-Ewropa tehtieġ sforz imgedded biex terga' tibni u tiddiversifika l-kulturi tal-ikel tagħna – mhux biex tisigillahom wara l-hitan, iżda biex tibni d-diversità biex tippermetti r-reżiljenza. Dieta aktar diversi jżidu l-medda ta' nutrijenti u ta' toghmiet.

3.5. L-impatt tad-dieta fuq l-ambjent

Il-produzzjoni u l-konsum tal-ikel għandhom impatt ambjentali konsiderevoli f'termini ta' użu ta' riżorsi fuq livell globali – madankollu fl-UE dan huwa ferm anqas. Is-sistema tal-agrikoltura u l-produzzjoni tal-ikel għandha impatt ewleni fuq l-ambjent (eż.

⁽¹⁰⁾ Kummissjoni Ewropea (2018). Mard ewleni u kroniku https://ec.europa.eu/health/non_communicable_diseases/overview_mt.

⁽¹¹⁾ Iċ-Centru Ewropew għall-Prevenzjoni u l-Kontroll tal-Mard (2017), Summary of the latest data on antibiotic resistance in the European Union (Sommarju tal-aħhar data dwar ir-reżistenza għall-antibijotiċi fl-Unjoni Ewropea). <https://ecdc.europa.eu/sites/portal/files/documents/EAAD%20EARS-Net%20summary.pdf>.

⁽¹²⁾ Kummissjoni Ewropea (2015) Geographical indications and traditional specialties (Indikazzjonijiet ġeografiċi u speċjalitajiet tradizzjonali) http://ec.europa.eu/agriculture/quality/schemes/index_en.htm.

GHG, bijodiversità, ilma, hamrija). L-Ewropa tista' tnaqqas l-impatt ta' sistemi alimentari pproċessati għalxejn billi thegħeġ dieti sempliċi b'densità qawwija ta' nutrijenti minflok ta' enerġija. Is-sistemi alimentari jistgħu jkunu s-sors tal-irkupru ta' tali riżorsi u ta' reżiljenza msahha, jekk l-ikel jittkabbar, jiġi pproċessat u kkonsmat b'mod differenti ⁽¹³⁾ ⁽¹⁴⁾. Dan kwazi ċertament ifisser it-tagħlif ta' anqas ħbub lill-bhejtem, u anqas konsum ta' laham fost il-konsumaturi. Dan iwassal għal gwadanji kemm għall-klima kif ukoll għas-saħha ⁽¹⁵⁾. Irridu nipromovu sistemi ta' biedja aktar sostenibbli u ninnotaw, pereżempju, l-impatti ambjentali pozittivi tal-bwar (żieda fil-bijodiversità, l-iżolament tal-karbonju). Dan għandu jinkoraġġixxi wkoll lill-konsumaturi lejn dieti sani, ibbilanċjati u sostenibbli.

3.6. L-impatt tad-dieta fuq l-ekonomija

Is-suċċess tal-Ewropa huwa li 550 miljun Ewropew ikollhom x'jieklu tul is-sena iżda issa għandna bżonn li dik is-sistema tkun aktar sostenibbli. Hafna ekonomisti jikkritikaw is-sussidji tal-Politika Agrikola Komuni, li jirrappreżentaw parti kbira mill-baġit tal-UE. Il-kontroargument huwa li bis-saħha tas-sussidji l-bdiewa Ewropej jibqgħu attivi. L-ispejjeż tagħhom kibr u iżda l-perċentwal tal-valur miżjud gross (GVA) li jirċievu l-bdiewa huwa baxx. Hafna mill-GVA marbut mal-ikel isir mill-art, u mhux minn dak li tipproduċi l-art. L-ikel huwa wiehed mill-akbar setturi ekonomiċi tal-UE. Pereżempju, il-manifattura tal-ikel tal-UE thaddem 4,2 miljun haddiem u għandha fatturat ta' GBP 1089 bn ⁽¹⁶⁾. Il-konsumaturi bbenefikaw minn tnaqqis fit-tul fl-ispejjeż tal-ikel, bħala proporzjon tan-nefqa domestika. Iżda mhux bilfors l-ispejjeż kollha huma inklużi f'dan it-tnaqqis fl-ispejjeż. Studju tal-2017 tas-sistema alimentari tar-Renju Unit wera li, filwaqt li l-konsumaturi tar-Renju Unit jonfqu GBP 120 biljun fis-sena direttament fuq l-ikel, dan għandu kost addizzjonali għal "intestaturi tal-baġit" ohra tal-ekonomija reali tal-istess ammont, inklużi GBP 30 biljun għad-degradazzjoni tal-art u GBP 40 biljun għas-saħha ⁽¹⁷⁾. Studji bħal dan jissuġġerixxu l-hteġa għal "kontabbiltà tal-kost veru", approċċ li qed jiġi rakkomandat mill-Programm Ambjentali tan-NU ⁽¹⁸⁾.

4. Politiki u għodod għat-trawwim ta' dieti tajbin għas-saħha u sostenibbli

4.1. L-appoġġ lil nutrizzjoni aħjar u dieti aktar tajbin għas-saħha huwa imperattiv urġenti fl-Ewropa, u l-opportunitajiet biex tiġi promossa n-nutrizzjoni permezz ta' sistemi alimentari aħjar għandhom jiġu eżaminati aktar ⁽¹⁹⁾. Tranzizzjoni għal sistemi alimentari li jipproduċu ikel sustanzjuż għal dieti tajbin għas-saħha tkun teħtieġ tibdil fil-politika kemm min-naħa tal-provvista kif ukoll min-naħa tad-domanda. Min-naħa tal-provvista, il-produzzjoni tal-ikel u l-mod kif jiġi pproċessat (eż. permezz ta' riformulazzjoni tal-ikel), distribwit u jitqiegħed għad-dispożizzjoni tal-konsumaturi huma fatturi kruċjali biex jiġu ddeterminati l-aċċessibbiltà u l-affordabbiltà tal-ikel li jippromovi xejriet djetetiċi aktar tajbin għas-saħha. Min-naħa tad-domanda, il-politiki pubbliċi għandhom isahhu l-pożizzjoni tal-konsumaturi biex jagħzlu dieti aktar tajbin għas-saħha, eż. permezz tal-edukazzjoni fl-iskejnel u permezz ta' kampanji ta' sensibilizzazzjoni, linji gwida dwar id-dieta, tikkettar, akkwist pubbliku, eċċ. L-istrategġija u l-politiki biex jissahhu l-provvista u d-domanda għal ikel sustanzjuż huma marbuta ma' xulxin u jiddependu minn xulxin. Għaldaqstant, għandu jiġi adottat approċċ komprensiv, multissettorjali u f'diversi livelli, li jinvolvi lill-istituzzjonijiet rilevanti kollha, lis-socjetà civili u lill-partijiet ikkonċernati tul is-sistema alimentari.

4.2. Parti mill-problema hija wkoll li, s'issa, bosta deċiżjonijiet tal-industrija tal-ikel ittiehdu fuq il-baži ta' raġunijiet ekonomiċi fuq perjodu qasir ta' żmien, li xi drabi kkawża produzzjoni u pproċessar immirati fid-direzzjoni l-hażina, jiġifieri lejn it-tkabbir u l-użu ta' ingredjenti mhux tajbin għas-saħha (eż. żejt tal-palma, xaham trans, zokkor eċċessiv u melh eċċessiv). Approċċ ta' sostenibbiltà jimplika li wiehed ma jharisx biss lejn l-impatti ekonomiċi, iżda wkoll lejn dawk soċjali u ambjentali. Approċċ bħal dan irid ikollu perspettiva fit-tul u jiżviluppa kundizzjonijiet għal katini tal-provvista tal-ikel aktar qosra u territorjali. Għal din ir-raġuni, huwa importanti wkoll li jiġi promoss "qafas" għal-industrija tal-ikel, inklużi l-SMEs, biex tipproduċi, tipproċessa, tidistribwixxi u tbigħ ikel aktar tajjeb għas-saħha u aktar sostenibbli. Pereżempju, il-miżuri tal-UE għandhom jagħmluha aktar faċli għall-produtturi biex jirreklamaw riformulazzjoni anki meta din tkun gradwali, li mhuwix possibbli bil-legislażzjoni attwali. Rigward il-PAK, din għandha thegħeġ lill-bdiewa jipproduċu fuq livell lokali dawk l-ingredjenti b'impatt aħjar fuq is-saħha. Il-KESE jitlob ukoll l-introduzzjoni veloċi ta' limitu legiżlattiv madwar l-UE għax-xahmijiet trans prodotti industrijalment fl-ikel.

⁽¹³⁾ Berners-Lee M, et al (2018) Current global food production is sufficient to meet human nutritional needs in 2050 provided there is radical societal adaptation (Il-produzzjoni globali attwali tal-ikel hija biżżejjed biex tissodisfa l-bżonnijiet nutrizzjonali tal-bniedem fl-2050 bil-kundizzjoni li jkun hemm adattament radikali mis-socjetà). *Elementa*, 6, 1, 52: <http://doi.org/10.1525/elementa.310>.

⁽¹⁴⁾ Ritchie H, D Reay & P Higgins (2017). Beyond Calories: A Holistic Assessment of the Global Food System, *Frontiers in Sustainable Food Systems* (Lil Hinn mill-Kaloriji: Valutazzjoni Olistika tas-Sistema Globali tal-ikel, *Il-Fruntieri fis-Sistemi tal-ikel Sostenibbli*), 2, 57, doi: 10.3389/fsufs.2018.00057.

⁽¹⁵⁾ Ara rapporti bħal WRI (2018) *Creating a Sustainable Future* (Il-Holqien ta' Futur Sostenibbli). <https://www.wri.org/publication/creating-sustainable-food-future>; u l-Kummissjoni EAT-Lancet dwar Dieta Tajbin għas-Saħha minn Sistemi Alimentari Sostenibbli (2019). *Food in the Anthropocene* (L-ikel fl-Antropocēn) <https://eatforum.org/initiatives/eat-lancet/>.

⁽¹⁶⁾ FDE (2018). Annual Report 2018 (Rapport Annwali 2018). https://www.fooddrinkurope.eu/uploads/publications_documents/FoodDrinkEurope_Annual_Report_INTERACTIVE.pdf.

⁽¹⁷⁾ Fond tal-ikel Sostenibbli (2017). *The Hidden Cost of Food* (L-Ispiża Mohbija tal-ikel). Bristol. <http://sustainablefoodtrust.org/wp-content/uploads/2013/04/HCOF-Report-online-version.pdf>.

⁽¹⁸⁾ UNEP (2017). *TEEB for Agriculture and Food Interim Report* (Rapport Interim TEEB għall-Agricoltura u l-ikel). Nairobi: Programm Ambjentali tan-NU. <http://teebweb.org/agrifood/home/teeb-for-agriculture-food-interim-report/>.

⁽¹⁹⁾ ĠU C 129, 11.4.2018, p. 18 (mhux disponibbli bil-Malti).

4.3. Diġà jeżistu diversi politiki u inizzjattivi tal-UE li għandhom l-għan li jrawmu dieti tajbin għas-saħha, pereżempju l-inizzjattivi tal-Kummissjoni bhall-Pjattaforma tal-UE dwar id-Dieta, l-Attività Fizika u s-Saħha, miżuri regolatorji dwar l-informazzjoni dwar l-ikel għall-konsumaturi u d-dikjarazzjonijiet dwar in-nutrizzjoni u s-saħha, il-White Paper tal-2017 dwar l-Obezità, il-Pjan ta' Azzjoni tal-UE dwar l-Obezità fit-Tfulija 2001-2020, ċerti dispożizzjonijiet fil-proposta l-għdida dwar il-PAK (eż. biex "[tittiejeb] ir-reazzjoni tal-agrikoltura tal-UE għat-talbiet soċjetali għall-ikel u għas-saħha, inkluż ikel sikur, nutrittiv u sostenibbli, kif ukoll l-benessri tal-annimali"), l-Iskema tal-UE tal-Frott, il-Haxix u l-Halib għall-Iskejje, eċċ. Madankollu, ma hemmx approċċ koordinat. Linji Gwida godda tal-UE dwar Dieti Sostenibbli jkun jipprovdu din il-koerenza u qafas "b'diversi kriterji" għall-Istati Membri biex jiżviluppaw il-linji gwida nazzjonali tagħhom, kif spjegat f'izjed dettall hawn taht.

5. Linji gwida dwar dieti sostenibbli

5.1. Hekk kif żiedet l-evidenza dwar l-impatt tad-dieta fuq is-saħha, l-ambjent u l-ekonomija, hekk ukoll qed jikber l-interess fl-iżvilupp ta' dawk li jissejhu "linji gwida dwar dieti sostenibbli". Kważi kull stat għandu linji gwida uffiċjali dwar in-nutrizzjoni jew dwar dieti bbażati fuq l-ikel. Dawn huma familjari bħala pariri biex wiehed jiekol anqas melh, jiekol numru ta' "porzjonijiet" ta' frott u ta' haxix, jikkonsma ċerti ammonti ta' hut, u linji gwida oħra. Fid-dawl tal-evidenza b'saħħitha dwar l-impatt ambjentali tal-ikel, issa jidher logiku li jiġu inklużi kriterji usa' fil-pariri dwar id-dieta – u b'hekk is-sejhiet dejjem akbar għal "linji gwida dwar dieti sostenibbli" ⁽²⁰⁾.

5.2. L-Istati Membri tal-UE diġà bdew jiżviluppaw forom differenti ta' linji gwida dwar dieti sostenibbli ⁽²¹⁾. Uħud minn dawn irriżultaw mill-korpi ta' esperti tagħhom dwar is-saħha u n-nutrizzjoni ⁽²²⁾ ⁽²³⁾, u oħrajn kienu kollaborazzjonijiet bejn ministeri u aġenziji ⁽²⁴⁾, u whud tmexxew mis-soċjetà ċivili u mill-industrija ⁽²⁵⁾. Din id-diversità kienet siewja fl-esperimentar, iżda issa trid tinghata qafas ċar, koerenti u komuni biex il-konsumaturi jkun jistgħu jibbenefikaw fi hdan is-Suq Uniku. Meta jiġu implimentati Linji Gwida dwar Dieti Sostenibbli u miżuri relatati, hemm hteġa li jiġi żgurat li dawn jiġu kkontrollati b'mod effettiv.

5.3. Għandu jinholq Grupp ta' Esperti biex jiġu fformulati linji gwida dwar dieti sostenibbli li japplikaw madwar l-Ewropa kollha. Dan għandu jinkludi korpi professjonali u xjentifiċi rilevanti minn xjenzi dwar in-nutrizzjoni, is-saħha pubblika, l-ikel, l-ambjent u s-soċjetà. Il-Grupp ta' Esperti jifformula linji gwida fi żmien sentejn li jiprovdu lill-konsumaturi evidenza ċara dwar dieta sostenibbli, filwaqt li jibbaża fuq ir-riċerka u d-data pprovduti miċ-Ċentru Kongunt tar-Riċerka, Food 2030, SCAR u oħrajn. Dawn il-linji gwida jkun disponibbli biex l-Istati Membri jużawhom fil-livell nazzjonali, pereżempju, fis-servizzi tal-kura tas-saħha u fl-istituzzjonijiet tal-politika pubblika u, fil-livell tal-UE, biex jgħinu fl-iżvilupp ta' oqfsa integrati ċari għall-katina tal-provvista tal-ikel. Il-linji gwida jkun ta' għajna biex jitwasslu għanijiet ġenerali tal-UE bhall-appoġġ tagħha għall-Għanijiet ta' Żvilupp Sostenibbli, il-Ftehim ta' Pariġi dwar it-Tibdil fil-Klima u impenji u programmi oħra dwar is-sostenibbiltà bħal FOOD2030 ⁽²⁶⁾. Il-Grupp ta' Esperti għandu jinkludi korpi importanti bhall-Federazzjoni ta' Soċjetajiet Nutrizzjonali Ewropej (FENS), IPES-Food, l-Assoċjazzjoni Ewropea tas-Saħha Pubblika (EUPHA) u l-Federazzjoni Ekoloġika Ewropea, flimkien mal-kontribut minn sorsi xjentifiċi esperti bħal SCAR, u bl-appoġġ mid-DĠ Agrikoltura, mid-DĠ Ambjent, mid-DĠ SANTE, mill-Awtorità Ewropea dwar is-Sigurtà fl-Ikel, mill-Aġenzija Ewropea għall-Ambjent u mill-Kumitat Permanenti dwar l-Agrikoltura u l-Bijoeconomija (SCAR). Il-KESE lest jikkontribwixxi għall-hidma ta' Grupp ta' Esperti bħal dan biex jipprovdi l-kontribut ta' organizzazzjonijiet tas-soċjetà ċivili, b'mod partikolari permezz tal-Grupp ta' Studju Temporanju tiegħu dwar Sistemi Sostenibbli tal-Ikel.

6. Skemi tat-tikkettar tal-ikel sostenibbli

6.1. Il-Linji Gwida dwar Dieti Sostenibbli għandhom ikunu wkoll il-baži għal tikkettar aktar mifrux tal-ikel, li jista' jinqara u li jtejjeb it-trasparenza u jiskoraggixxi l-użu ta' materja prima rħisa għalxejn li hija kemm hażina għas-saħha kif ukoll insostenibbli (eż. xahmi-
jet trans, żejt tal-palma u zokkor eċċessivi). Il-konsumaturi jkun jibbenefikaw minn estensjoni għat-tikkettar tal-ikel, inkluż tas-sistema tal-UE ta' logo tal-kwalità (IGP, DOP, STG), biex ikunu koperti l-aspetti ambjentali u soċjetali kif ukoll tas-saħha u tan-nutrizzjoni.

⁽²⁰⁾ Gonzalez-Fischer C, T Garnett (2016). *Plates, pyramids, planet: Developments in national healthy and sustainable dietary guidelines: a state of play assessment* (Platti, piramidi, pjaneta: Żviluppi fil-linji gwida tad-dieta nazzjonali b'saħħithom u sostenibbli: valutazzjoni tal-qagħda attwali). Ruma u Oxford: FAO u Food Climate Research Network.

⁽²¹⁾ Ara r-rieżami f'Lang T, P Mason (2017). Sustainable diet policy development: implications of multi-criteria and other approaches, 2008–2017, *Proceedings of the Nutrition Society* (Żvilupp ta' politika dwar dieti sostenibbli: implikazzjonijiet ta' diversi kriterji u approċċi oħra, 2008–2017, *Proceedings of the Nutrition Society* (Proċedimenti tas-Socjetà tan-Nutrizzjoni)), doi: 10.1017/S0029665117004074.

⁽²²⁾ Kunsill tas-Saħha tan-Netherlands (2011) *Guidelines for a Healthy Diet: the Ecological Perspective* (Linji Gwida għal Dieta Tajba għas-Saħha: il-Perspettiva Ekoloġika) Nru ta' Kuntatt: pubblikazzjoni Nru 2011/08E The Hague: il-Kunsill tas-Saħha tan-Netherlands.

⁽²³⁾ Voedingscentrum (2016). Il-Linji gwida taċ-Ċentru tan-Nutrizzjoni tan-Netherlands Wheel of Five (Rota ta' Hamsa) (L-Appendiċi 13 dwar il-kwistjonijiet relatati mas-sostenibbiltà). Den Haag: Voedingscentrum.

⁽²⁴⁾ L-Amministrazzjoni Nazzjonali tal-Ikel, l-Aġenzija tal-Ambjent (2008) *Environmentally Effective Food Choices: Proposal notified to the EU* (Għażliet tal-Ikel Ambjentalment Effettivi: Proposta nnotifikata lill-UE). Stokkolma: L-Amministrazzjoni Nazzjonali tal-Ikel.

⁽²⁵⁾ Kunsill Germaniż għall-Iżvilupp Sostenibbli (RNE) (2014) *The Sustainable Shopping Basket – A Guide to Better Shopping* (Il-Basket ta' Xiri Sostenibbli – Gwida għal Xiri Ahjar) Berlin: Rat für Nachhaltige Entwicklung/Il-Kunsill Germaniż għall-Iżvilupp Sostenibbli <https://www.nachhaltigkeitsrat.de/en/projects/the-sustainable-shopping-basket/>.

⁽²⁶⁾ <http://ec.europa.eu/research/bioeconomy/index.cfm?pg=policy&lib=food2030>.

6.2. Il-politiki ffukaw fuq in-nutrizzjoni u fuq dikjarazzjonijiet oħra dwar is-saħha, iżda l-KESE jinnota li qed jiżdied it-thassib dwar in-nuqqas ta' informazzjoni u edukazzjoni għall-konsumaturi dwar l-impatt ambjentali u soċjali tal-ikel. L-implimentazzjoni ta' sistema tat-tikkettar ċara dwar l-oriġini, il-mezzi tal-produzzjoni u l-valur nutrizzjonali tal-ikel tiffaċilita l-għażliet tal-konsumaturi. It-traċċabbiltà wkoll hija importanti ħafna kemm għall-produtturi tal-ikel kif ukoll għall-konsumaturi, biex tiġi żgurata s-sikurezza alimentari⁽²⁷⁾. Għaldaqstant, il-KESE jtenni t-talba tiegħu biex tiġi żviluppata sistema intelliġenti ġdida dwar it-tikkettar tal-ikel sostenibbli, li għandha tiġi armonizzata fil-livell tal-UE⁽²⁸⁾. Din għandha tkun ibbażata wkoll fuq proċessi godda ta' traċċabbiltà u ta' ċertifikazzjoni, u se tiġi żviluppata aktar fil-hidma futura tal-Grupp Temporanju ta' Studju tal-KESE dwar Sistemi tal-Ikel Sostenibbli. Għandha tiġi promossa wkoll enfasi fuq teknoloġiji bħal apps tal-mowbajl, u skrins għall-konsumaturi fis-settur tal-bejgħ bl-imnut, li jipprovdu l-informazzjoni kollha meħtieġa u traċċabbiltà shiha.

7. L-akkwist pubbliku

7.1. Permezz tal-akkwist pubbliku, l-awtoritajiet lokali jkunu jistgħu japplikaw b'mod gradwali l-linji gwida dwar dieti sostenibbli f'medda usa' ta' istituzzjonijiet pubbliċi, speċjalment fl-iskejjel u fl-isptarijiet. Il-produzzjoni, il-bejgħ u l-konsum ta' prodotti tal-ikel sani, lokali u staġjonali li jiżguraw is-sostenibbiltà jkunu jikkontribwixxu għall-Għan 12.7 – akkwist pubbliku sostenibbli – tal-Aġenda tal-2030. Il-produtturi lokali għandhom jingħataw preferenza fil-proċeduri tal-akkwist pubbliku biex jiġu promossi dieti tajbin għas-saħha u tiġi żviluppata l-ekonomija lokali.

7.2. Digà jezistu diversi inizjattivi li jippromovu l-akkwist tal-ikel sostenibbli, u dan juri l-interess u l-involvement li qed jikbru mis-soċjetà civili u mill-awtoritajiet lokali f'din il-kwistjoni. Perezempju, ICLEI – Gvernijiet Lokali għas-Sostenibbiltà – bħalissa qed tippromovi inizjattiva biex tingħata spinta lill-akkwist obligatorju u progressiv tal-ikel sostenibbli fl-iskejjel u fil-kindergartens Ewropej kollha, fejn il-mira inizjali hija 20 % ikel organiku sal-2022.

7.3. Il-KESE jagħraf il-hidma attwali li qed titwettaq miċ-Ċentru Kongunt tar-Riċerka tal-Kummissjoni biex jiġu riveduti l-kriterji tal-UE dwar l-Akkwist Pubbliku Ekoloġiku (APE) għall-ikel u għas-servizzi tal-catering. Il-Kumitat jitlob biex fl-APE jiġu inkluzi kriterji aktar espliciti u ambizzjużi dwar is-sostenibbiltà tal-ikel u biex jitnehew l-ostakli regolatorji, b'mod partikolari f'dak li għandu x'jaqsam mar-regoli dwar il-kompetizzjoni.

8. Regoli dwar il-kompetizzjoni

8.1. Xi drabi d-dritt tal-kompetizzjoni jiġi pprezentat bħala ostakolu għall-produzzjoni u għad-distribuzzjoni ta' ikel sostenibbli u tajjeb għas-saħha. Il-konsultazzjonijiet mad-DG Kompetizzjoni tal-Kummissjoni għandhom jinkoraġġixxu kemm iċ-ċarezza kif ukoll l-adozzjoni għar-regoli eżistenti sabiex il-katini tal-provvista tal-ikel Ewropej jiksbu kundizzjonijiet aħjar u jaċċelleraw it-tranżizzjoni tagħhom għas-sostenibbiltà.

8.2. L-Artikolu 101 tat-Trattat dwar il-Funzjonament tal-Unjoni Ewropea (TFUE)⁽²⁹⁾ jipprojbixxi ftehimiet bejn żewġ operaturi tas-suq indipendenti jew aktar li jillimitaw il-kompetizzjoni. Dawn ikopru b'mod partikolari l-arranġamenti tal-iffissar tal-prezz. Skont l-Artikolu 101(3) tat-TFUE, il-ftehimiet jiġu eżentati mill-projbizzjoni fl-Artikolu 101(1) jekk jiġġeneraw benefiċċji ekonomiċi oġġettivi li jkunu ikbar mill-effetti negattivi ta' restrizzjoni tal-kompetizzjoni, eż. billi jikkontribwixxu għat-titjib tal-produzzjoni jew tad-distribuzzjoni tal-oġġetti, filwaqt li l-konsumaturi jkun jista' jkollhom sehem ġust tal-benefiċċju li jirriżulta⁽³⁰⁾.

8.3. L-Organizzazzjonijiet Interprofessjonali Rikonoxxuti (IBO) jistgħu, meta jissodisfaw ċerti kundizzjonijiet, jiddependu fuq deroga mill-Artikolu 101(1) tat-TFUE. Dawn għandhom il-possibbiltà li jinnotifikaw il-ftehimiet tagħhom lill-Kummissjoni skont l-Artikolu 210 tar-Regolament (UE) Nru 1308/2013 (ir-Regolament dwar l-OKS) u jekk il-Kummissjoni ma ssibhomx inkompatibbli mar-regoli tal-Unjoni, fi żmien xahrejn wara li jkunu rċevew notifika shiha, l-Artikolu 101(1) tat-TFUE ma japplikax. Il-ftehimiet jistgħu ma jinvolvux iffissar ta' prezz jew kwota jew iwasslu għal tqassim tas-swieq jew johlqu distorsjonijiet oħra tal-kompetizzjoni. L-użu tal-possibilitajiet li r-Regolament dwar l-OKS joffri jista' jippermetti lill-organizzazzjonijiet interprofessjonali jsibu ftehimiet li jżidu l-istandards ta' sostenibbiltà.

⁽²⁷⁾ ĠU C 303, 19.8.2016, p. 64.

⁽²⁸⁾ ĠU C 129, 11.4.2018, p. 18.

⁽²⁹⁾ ĠU C 326, 26.10.2012, p. 1.

⁽³⁰⁾ COM(2018) 706 final http://ec.europa.eu/competition/sectors/agriculture/report_on_competition_rules_application.pdf.

9. Informazzjoni u sensibilizzazzjoni

9.1. Il-KESE jtenni l-proposta tiegħu li jniedi kampanja ta' informazzjoni u ta' sensibilizzazzjoni madwar l-Ewropa dwar "il-valur tal-ikel". Din se tkun meħtieġa biex tiġi żgurata bidla fuq perjodu twil ta' żmien fl-imġiba tal-klijenti ⁽³¹⁾.

9.2. Hemm bżonn ukoll li jsir investiment akbar fl-edukazzjoni dwar l-ikel fl-iskejjel kif ukoll fit-tahriġ vokazzjonali.

9.3. Il-KESE jerga' jitlob għal kampanji ta' reklamar viżwali madwar l-UE kollha għal ikel u dieti aktar tajbin għas-saħħa ⁽³²⁾, billi tittehd ispirazzjoni mill-kampanji ta' reklamar soċjali pożittivi fuq ċerti stazzjonijiet tat-TV immirati lejn it-tfal, eż. billi jitteħġu jieklu dieti aktar ibbilanċjati. Għandhom jiġu introdotti aktar kontrolli effettivi fuq il-kummerċjalizzazzjoni ta' ikel li għandu hafna xaħam saturat, xaħam trans, zokkor u/jew melh hieles (HFSS) li jiġi mmirat lit-tfal, mhux biss waqt l-aktar sigħat li jaraw it-televiżjoni t-tfal, iżda anki permezz tal-midja soċjali u mezzijiet kummerċjali oħra li jsawru t-togħmiet tal-ikel tat-tfal ⁽³³⁾ ⁽³⁴⁾.

Brussell, l-20 ta' Frar 2019.

Il-President
tal-Kumitat Ekonomiku u Soċjali Ewropew
Luca JAHIER

⁽³¹⁾ Kummissjoni Ewropea (2015) Geographical indications and traditional specialities (Indikazzjonijiet ġeografiċi u speċjalitajiet tradizzjonali) http://ec.europa.eu/agriculture/quality/schemes/index_en.htm.

⁽³²⁾ ĠU C 303, 19.8.2016, p.64.

⁽³³⁾ WHO Reġjun għall-Ewropea (2018). Policies to limit marketing of unhealthy foods to children. (Politiki biex jillimitaw il-kummerċjalizzazzjoni ta' ikel mhux tajjeb għas-saħħa lit-tfal.) Copenhagen: WHO Ewropa <http://www.euro.who.int/en/health-topics/disease-prevention/nutrition/news/news/2018/10/policies-to-limit-marketing-of-unhealthy-foods-to-children-fall-short-of-protecting-their-health-and-rights>.

⁽³⁴⁾ Kampanja ta' Ikel Attiv u Ikel tat-Tfal (2018). *Junk Food Marketing to Children: a study of parents' perceptions*. (Il-Kummerċjalizzazzjoni tal-Junk Food lit-Tfal: studju tal-perċezzjonijiet tal-ġenituri.) Londra. <http://www.foodactive.org.uk/wp-content/uploads/2018/06/Junk-Food-Marketing-to-Children-a-study-of-parents-perceptions.pdf>.